

АГЕНЦИЈА ЗА ЦИВИЛНО
ВОЗДУХОПЛОВСТВО

354.

Врз основа на член 136 ставови (7) и (8), член 138 став (6), член 139 став (2) и член 144 од Законот за воздухопловство ("Службен весник на Република Македонија" бр. 14/06, 24/07, 103/08, 67/10, 24/12, 80/12, 155/12, 42/14, 97/15 и 152/15), директорот на Агенција за цивилно воздухопловство, донесе

ПРАВИЛНИК
ЗА ИЗМЕНУВАЊЕ НА ПРАВИЛНИКОТ ЗА
СТРУЧНО ОСПОСОБУВАЊЕ, ДОЗВОЛИ И ОВ-
ЛАСТУВАЊА НА ПЕРСОНАЛОТ КОЈ ВРШИ РА-
БОТИ ВО ВРСКА СО УТВРДУВАЊЕ НА УСЛО-
ВИТЕ НА ЛЕТОТ И СО ПОСТАПКИТЕ ЗА ПОД-
ГОТВУВАЊЕ НА ЛЕТОТ (FLIGHT DISPATCHER)

Член 1

Во Правилникот за стручно оспособување, проверка, дозволи и овластувања на персоналот кој врши работи во врска со утврдување на условите на летот и со постапките за подготвување на летот (flight dispatcher) ("Службен весник на Република Македонија" бр. 161/11 и 108/12), членот 31 се менува и гласи:

"(1) Дозволата на воздухопловен диспечер се издава со важност од три години.

(2) Овластувањето инструктор на воздухопловен диспечер се издава со неограничена важност а неговата валидност се утврдува со валидноста на дозволата и лекарското уверение."

Член 2

Членот 32 се менува и гласи:

"(1) Барање за продолжување на важноста на дозволата на воздухопловен диспечер се поднесува најмалку 30 дена, но не повеќе од 60 дена, пред истекот на важноста на дозволата.

(2) Лицето кое поднесува барање за продолжување на важноста на дозволата доставува:

1. Важечка дозвола за воздухопловен диспечер;

2. Потврда дека има завршено обука за освежување на знаењето (recurrent training);

3. Потврда дека во последните три месеци пред истекот на дозволата има успешно завршена редовна проверка на стручност и компетентност согласно член 25 на овој правилник, или потврда дека во изминатите 12 месеци има извршено најмалку еден обсерверски лет на јавен воздушен превоз на воздухоплов од сообраќајна категорија и

4. Важечко лекарско уверение најмалку класа 4.

(3) Доколку во текот на важењето на дозволата, имателот на дозволата имал прекин во вршење на работи на воздухопловен диспечер подолго од 12 месеци, покрај доказите од став (2) на овој член потребно е да има завршено обука за освежување на знаењето (recurrent training) во последните шест месеци пред поднесување на барањето за продолжување на дозволата."

Член 3

Членот 33 се брише.

Член 4

Членот 34 се менува и гласи:

"(1) Лицето што нема да ја продолжи важноста на дозволата во рокот од член 32 став (1) на овој правилник, може да ја обнови дозволата ако успешно ја заврши обуката за освежување на знаењето (recurrent training) и успешно ја помине проверката на стручност и компетентност од член 25 на овој правилник, доколку од истекот на важноста на дозволата не поминале повеќе од 12 месеци.

(2) Доколку од истекот на важноста на дозволата поминале повеќе од 12 месеци, лицето кое поднесува барање за обновување на дозволата на воздухопловен диспечер, покрај завршување на обука за освежување на знаењето (recurrent training), треба да го полага практичниот дел од испитот за стекнување на дозвола на воздухопловен диспечер."

Член 5

Овој правилник влегува во сила наредниот ден од денот на објавувањето во "Службен весник на Република Македонија".

Бр. 10-77/1
18 јануари 2016 година
Скопје

Агенција за цивилно
воздухопловство
Директор,
м-р Горан Јандреоски, МБА, с.р.

355.

Врз основа на член 19, став 2 точка 7 од Законот за јавните претпријатија („Службен весник на Република Македонија“ бр. 38/96, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15 и 61/15) и член 21, став 2, алинеја 10 од Статутот на ЈП Службен весник на РМ, Управниот одбор на ЈП Службен весник на РМ, на седницата одржана на 30.10.2015 година, донесе

ОДЛУКА
ЗА УТВРДУВАЊЕ НА ЦЕНАТА НА ГОДИШНАТА
ПРЕТПЛАТА НА СЛУЖБЕНОТО ГЛАСИЛО
„СЛУЖБЕН ВЕСНИК НА РЕПУБЛИКА
МАКЕДОНИЈА“ ЗА 2016 ГОДИНА

Член 1

Со оваа одлука се утврдува цената на годишната претплата за 2016 година на службеното гласило „Службен весник на Република Македонија“.

Член 2

Цената на годишната претплата на службеното гласило „Службен весник на Република Македонија“ за 2016 година, за домашни правни и физички лица се утврдува на 10.100,00 денари, со можност за плаќање на рати.

Член 3

Цената на годишната претплата на службеното гласило „Службен весник на Република Македонија“ за 2016 година, за правни и физички лица со седиште или живеалиште во странство се утврдува на 325,00 евра.

Член 4

Цената на претплатата на службеното гласило „Службен весник на Република Македонија“ за пократок период од 12 месеци, се утврдува со износ од 1.000,00 денари на месечно ниво.

Член 5

Цената утврдена во член 2, 3 и 4 од оваа одлука е со пресметан данок на додadena вредност.

Член 6

Оваа одлука влегува во сила наредниот ден од денот на објавувањето во „Службен весник на Република Македонија“, а ќе се објави по добивањето согласност од Владата на Република Македонија, со примена од 1.1.2016 година.

Бр. 02-7078/1
30 октомври 2015 година
Скопје

Претседател
на Управен одбор,
Лазо Трпков, с.р.